

संस्कृत-वार्ता:

दिनाङ्क :-14.10.2024

प्रातः - 06:55

अथ वार्ता:

राष्ट्रपति-अल्जीरिया :

राष्ट्रपतिपदासीना द्रौपदी मुर्मुः त्रयाणां अल्जीरिया-मॉरिटानिया-मलावी-इत्येतेषां देशानां यात्रायाम् गतसायं अल्जीरियादेशस्य राजधान्यां अल्जीयर्स नगरं प्राप्तवती। निज-यात्राप्रवासे राष्ट्रपतिः द्विपक्षीयोपवेशनानि विधास्यति। अपि च भारतीय-प्रवासिभिस्साकं सम्वादं समाचरिष्यति। इयं भारतस्य राष्ट्रपतेः त्रयाणां अफ्रीकीय-देशानां प्रथमायात्रा भवेत् इति। यात्रायाः प्रथमे चरणे राष्ट्रपतिः अल्जीरियां प्रति यास्यति। तदनु राष्ट्रपतिः द्रौपदीमुर्मुः पीपल्स-डेमोक्रेटिक-रिपब्लिक-ऑफ-अल्जीरिया इत्येतस्य अध्यक्षेण अब्देलमजीद-तेब्बौने इत्यमुना साकं द्विपक्षीयोपवेशनं करिष्यति। तदनन्तरं राष्ट्रपतिः भारत-अल्जीरिया-□र्थिक-मञ्चं सिदी-अबदेल्ला-विज्ञान-प्रौद्योगिकीय-विश्वविद्यालयं च सम्बोध्यिष्यति। यात्रायाः अन्तिम-चरणे राष्ट्रपतिः मुर्मुः अक्टूबरमासस्य सप्तदशदिनाङ्कतः नवदशदिनांकपर्यन्तं मलावीदेशं प्रति यास्यति।

केन्द्रेण जम्मू-कश्मीरे

केन्द्रसर्वकारेण जम्मू-कश्मीरे राष्ट्रपतिशासनं अपसारितं येन केन्द्रशासितेप्रदेशे नूतनसर्वकारस्य निर्माणस्य मार्गः प्रशस्तः भवेदिति। अस्मिन् विषये केन्द्रसर्वकारेण अधिसूचनापि प्रसारिता अस्ति। नैशनलकॉन्फ्रेंसदलस्य उपाध्यक्षः उमर अब्दुल्लाः जम्मू-कश्मीरे नूतनसर्वकारस्य निर्माणाय प्रस्तावः स्थापितः अस्ति। नैशनलकॉन्फ्रेंसदलेन सद्यः एव □योजिते विधानसभानिर्वाचने काङ्ग्रेसगठबन्धनेन सह बहुमतं प्राप्तम्।

ओम्-बिरला-अध्यक्षः

लोकसभाध्यक्षः ओम्बिरलाः अस्य मासस्य सप्तदशदिनाङ्कं यावत् जिनेवानगरे □योक्ष्यमाणायां अन्तासंसदीय-सङ्घस्य □ई.पी.यू. इत्याख्यस्य नवचत्वारिंशदुत्तरैकशततमायां सभायां संसदीय-प्रतिनिधिमण्डलस्य नेतृत्वं समाचरिष्यति। श्रीबिरलाः इतोऽपि अधिकं शान्तिपूर्ण-सतत-भविष्याय विज्ञान-प्रौद्योगिकी-नवाचाराणाम् उपयोगः इत्यस्मिन् विषये सभां सम्बोध्यिष्यति। तदनु असौ अस्य मासस्य चतुर्दश-दिनाङ्के जिनेवानगरे भारतीयप्रवासिभिः समं वार्तां करिष्यति। अपरत्र असौ सभामध्ये अन्येषां संसदां स्वीयै समकक्षैः सहापि संवादं करिष्यति। अवधेयं वर्तते यत् भारतीयप्रतिनिधिमण्डले एतस्मिन् राज्यसभायाः उपराष्ट्रपतिः हरिवंशसिंहः उभयोः सदनयोः महासचिवः अन्ये च संसत्सदस्याः सम्मिलिताः सन्ति।

प्रधानमन्त्री-गतिशक्तिः

प्रधानमन्त्री नरेन्द्रमोदी प्रधानमन्त्री गतिशक्तिराष्ट्रीयपरियोजनायाः वर्षत्रयाणां सम्पूर्तेः प्रशंसाम् अकरोत् । सः अवदत् यत् एषा परियोजना भारतस्य ँधारभूतसंरचनायां परिवर्तनं करोति, सममेव संपर्कं च वर्धयति, येन विकसितभारतस्य परिकल्पनां साकारो भविष्यति।

एकस्मिन् सामाजिकान्तर्जालीय संदेश माध्यमेन श्रीमोदी प्रोक्तवान् यत् देशे विकासस्य गतिशक्तिः बहुविधसंपर्कं च वर्धितमस्ति तथा च विभिन्नक्षेत्राणां द्रुततरं विकासं सुनिश्चितम् अस्ति । सः अवदत् यत् विभिन्नानां हितधारकाणां एकीकरणेन सम्भारतंत्र व्यवस्था सुदृढा अभवत्, विलम्बेन कार्याचरणे न्यूनतागता, नैकेषां जनानां कृते नवीनाः जीविकावसराः सृज्यन्ते।